



தூத்துக்குடியில் கனமழையால் பாதிக்கப்பட்ட பல்வேறு இடங்களில் - கழக துணைப் பொதுச் செயலாளரும் - நாடாளுமன்ற கழகக் குழுத் துணைத் தலைவருமான கனிமொழி கருணாநிதி எம்.பி. அவர்கள், வெள்ள நீரில் இறங்கி, பாதிக்கப்பட்டவர்களுக்கு நிவாரணப் பொருட்கள் வழங்கினார்.



நெல்லை மாவட்டத்தில் மழை வெள்ள மீட்புப் பணிகளில் படகுகள் மூலம் 10 ஆயிரம் மக்களை மீட்ட மீனவர்களுக்குப் பாராட்டு - நன்றி!

நெல்லை, டி.செ.22- நெல்லை மாவட்டத்தில் மழை வெள்ளத்தின் காரணமாக மீட்புப் பணிகளில் படகுகள் மூலம் 10,000க்கும் மேற்பட்ட மக்களை மீட்ட மீனவர்களின் பெருமக்களை நிதி மற்றும் மனிதவள மேலாண்மை துறை அமைச்சர் தங்கம் தென்னரசு பாராட்டி நன்றி தெரிவித்தார்.

இது தொடர்பாக அமைச்சர் தென்னரசு தெரிவித்தாவது:-

நெல்லை மாவட்டத்தில் மழை வெள்ளத்தினால் பாதிக்கப்பட்ட இடங்களில் உள்ள மக்களை மீட்பதற்கு உவரி, கூத்தங்குழி, இடிந்தகரை, கூட்டப்பள்ளி மற்றும் கன்னியாகுமரி மாவட்டத்தைச்

அமைச்சர் தங்கம் தென்னரசு நேரில் சந்தித்து தெரிவித்தார்!

சேர்ந்த சின்னமுட்டம், தூத்துார் ஆகிய மீனவ கிராமங்களில் இருந்து 72 பைப் படகுகளுடன் 400 மீனவர்கள் உயிரினை துச்சுமாக கருதி மீட்புப் பணியில் ஈடுபட்டனர். இவர்கள் நெல்லை மாவட்டத்தில் உள்ள அதிக தண்ணீர் தேங்கிய நெல்லை சந்திப்பு, கொக்கிரகுளம், மாவட்ட ஆட்சியர் அலுவலகம், சிந்து பூந்துறை, சி.என். கிராமம், குறுக்குத் துறை, நொச்சிகுளம் முன்னி பள்ளம், சேரன்மகாதேவி, அம்பாசமுத்திரம் ஆகிய பகுதிகளில் வெளியேற முடியாமல் வீடுகளில் மேல் தளத்தில் தஞ்சம் அடைந்திருந்த 10,000க்கு மேற்பட்ட மக்களை பாதுகாப்பாக மீட்டு பாதுகாப்பு முகாம்களில் தங்க வைக்கப்பட்டனர்.

இப்பணிகளை தங்குறையை உயிரை பணியை வைத்து செய்த மீனவ பிரதிநிதிகளை தமிழ்நாடு அரசின் சார்பாக பாராட்டி நன்றியை தெரிவித்துக் கொள்கிறேன்.

தேசிய பேரிடர் மீட்பு குழுவுக்கு நன்றி!

மேலும் தூத்துக்குடி மாவட்டம் திருவையூர் அருகில் ரயிலில் சிக்கிய பயணிகளுக்கு முதற்கட்டமாக ஹெலிகாப்டர் மூலம் குடிநீர், உணவு வழங்க ஏற்பாடு செய்யப்பட்டிருப்பது அவர்களை பத்திரமாக மீட்பதற்கு தேசிய பேரிடர் மீட்பு குழு வந்துள்ளது. அவர்களையும் அமைச்சர் தங்கம் தென்னரசு பாராட்டி நன்றி தெரிவித்தார்.

மழைவெள்ளம்: நிவாரணப் பொருட்களை கொண்டு செல்ல அரசு போக்குவரத்துக் கழக வாகனங்கள்! அமைச்சர் சா.சி.சிவசங்கர் தகவல்!

பெரம்பலூர், டி.செ. 22 - பெரம்பலூர் மாவட்டம், இளைஞர் நலன் மற்றும் விளையாட்டுத்துறை அமைச்சர் அவர்களின் உத்தரவின்படி கனமழையால் பாதிக்கப்பட்ட பகுதி மக்களுக்கு நிவாரணப் பொருட்களை கொண்டு செல்ல தமிழ்நாடு அரசு போக்குவரத்துக்கழக வாகனங்கள் பயன்படுத்தப்படுகின்றன. என போக்குவரத்துத்துறை அமைச்சர் சா.சி.சிவசங்கர் தகவல் தெரிவித்தார்.

பெரம்பலூர் மாவட்டத்தில் பல்வேறு வளர்ச்சித் திட்டப்பணிகளை தொடங்கி வைக்கும் நிகழ்ச்சிகளில் பங்கேற்ற பின் போக்குவரத்துத்துறை அமைச்சர் சா.சி.சிவசங்கர் நேற்று செய்தியாளர்களிடம் தெரிவித்த தகவல்: தமிழ்நாடு முதலமைச்சர் அவர்கள் தூத்துக்குடி, வீரதுரை மற்றும் கன்னியாகுமரி உள்ளிட்ட தென் மாவட்டங்களில் அதிக கனமழையால் பாதிக்கப்பட்ட பகுதிகளுக்கு தடையின்றி போக்குவரத்து வசதி வழங்கப்பட வேண்டும் என்று உத்தரவிட்டுள்ளார்கள்.

கட்டணமிலா பேருந்து சேவை!

அதனடிப்படையில், திருச்செந்தூர் கோவிலில் கடந்த மூன்று நாட்களாக தங்கி இருந்தவர்கள் வீடு திரும்புவதற்கு ஏதுவாக நேற்று (21.12.2023) முதல் கட்டணமிலா பேருந்து வசதி ஏற்பாடு செய்யப்பட்டுள்ளது. திருச்செந்தூர்,



முதலமைச்சர் அவர்களின் ஆணைக்கிணங்க தென்காசி மாவட்டம் சங்கரன்கோவில் கோமதி அம்பாள் அரசு ஆண்கள் மேல்நிலைப் பள்ளியில் உள்ள மைதானத்தில் மாபெரும் புத்தகக் கண்காட்சி 22.12.2023 முதல் 02.01.2024 வரை 12 நாட்கள் நடைபெற இருப்பதை முன்னிட்டு சங்கரன்கோவில் சட்டமன்ற உறுப்பினர் அலுவலகத்தில் இது தொடர்பான ஆலோசனைக் கூட்டம் தென்காசி வடக்கு மாவட்ட செயலாளர் ச.ராஜா எம்.எல்.ஏ தலைமையில் வருவாய் கோட்டாட்சியர் சுப்புலட்சுமி, நகர வர்த்தக சங்கத் தலைவர் முத்தையா, ஓய்வு பெற்ற மாவட்ட கல்வி அலுவலர் மாரியப்பன் ஆகியோர் முன்னிலையில் நடைபெற்றது.

கூட்டுறவு சங்கங்களில் வசூல் ஆகாமல் நிலுவையிலுள்ள நீண்ட கால கடன்களை செலுத்தி உறுப்பினர்கள் பயன்பெறும் வகையில் சிறப்பு கடன் தீர்வுத் திட்டம் - 2023

சென்னை, டி.செ.22- கூட்டுறவு சங்கங்களில் வசூல் ஆகாமல் நிலுவையிலுள்ள, தவணை தவறிய பண்ணை சாராக் கடன்கள் மற்றும் இதர நீண்ட கால நிலுவை இனங்களுக்கு சிறப்பு கடன் தீர்வுத் திட்டம்-2023 அறிமுகப்படுத்தப்பட்டுள்ளது என கூட்டுறவுத்துறை அமைச்சர் கே.ஆர்.பெரியசுப்பன் தகவல் தெரிவித்துள்ளார்கள்.

இது குறித்து நேற்று முன்தினம் (20.12.2023) அவர் வெளியிட்டுள்ள செய்திக் குறிப்பில் தெரிவித்துள்ள தகவல்:-

தமிழ்நாட்டில் உள்ள கூட்டுறவு சங்கங்கள் மற்றும் கூட்டுறவு வங்கிகள் பொதுமக்களுக்கு பல்வேறு வகையான கடன்களை வழங்கி வருகின்றன. கடன் தாரர்களின் வட்டிக் கையை குறைக்கவும், கூட்டுறவு நிறுவனங்களில் நீண்ட காலமாக வசூல் ஆகாமல் நிலுவையிலுள்ள தவணை தவறிய கடன்களை வசூல் செய்து இந்நிறுவனங்களின் நிதிநிலையைப் பலப்படுத்தவும் ஒரு சிறப்பு கடன் தீர்வுத்திட்டம், முதலமைச்சர் அவர்களின் அறிவுறுத்தலின்படி செயல்படுத்தப்படும் என 2023-2024 கூட்டுறவுத் துறை மாணியக் கோரிக்கையின் போது அறிவிப்பு வெளியிடப்பட்டது. இந்த அறிவிப்பினை செயல்படுத்தும் வகையில் அரசாணை (நிலை) எண் 164, கூட்டுறவு, உணவு மற்றும் நுகர்வோர் பாதுகாப்புத் துறை நாள் 13.12.2023 இல் ஆணை வெளியிடப்பட்டுள்ளது.

அதன்படி, தமிழ்நாடு மாநிலத் தலைமைக் கூட்டுறவு வங்கி, மாவட்ட மத்தியக் கூட்டுறவு வங்கிகள், தொடக்க வேளாண்மைக் கூட்டுறவு கடன் சங்கங்கள், நகரக் கூட்டுறவு வங்கிகள், தொடக்கக் கூட்டுறவு வேளாண்மை மற்றும் உணர் வளர்ச்சி வங்கிகள், பெரும்பல நோக்கு கூட்டுறவு சங்கங்கள், வேளாண் உற்பத்தியாளர்கள் கூட்டுறவு விற்பனைச் சங்கங்கள் ஆகியவற்றின் மூலம் வழங்கப்பட்டு வரும் சிறுவணிகக் கடன், தொழிற்கடன், வீட்டுவசதிக் கடன், சுய உதவிக் குழுக்கடன் உள்ளிட்ட பல்வேறு வகையான பண்ணை சாராக் கடன்களுக்கும், வேளாண் உற்பத்தியாளர்கள் கூட்டுறவு விற்பனைச் சங்கங்கள் மூலம் வேளாண் விளைபொருட்களை கொள்முதல்/விற்பனை செய்த வகையில் உறுப்பினர்களிடமிருந்து வரவேண்டிய இனங்களுக்கும் இத்திட்டம் பொருந்தும். 31.12.2022 இல் முழுமையாக

கூட்டுறவுத்துறை அமைச்சர் கே.ஆர்.பெரியசுப்பன் தகவல்!

யாக தவணை தவறி நிலுவையில் உள்ள கடன்களுக்கு மட்டுமே இத்திட்டம் பொருந்தும். கடன் வழங்கப்பட்ட தேதியிலிருந்து ஒப்பந்தம் மேற்கொள்ளும் நாள் முடிய அசுலுக்கு 9 சதவீத சாதாரண வட்டி வசூலிக்கப்படும். கூடுதல் வட்டி, அராஜக வட்டி, இதர செலவினங்கள் முழுமையாக தள்ளுபடி செய்யப்படும்.

மேலும், இத்திட்டத்தின் படி கணக்கிடப்பட்ட நிலுவைத் தொகையில் 25 சதவீத தொகையை அரசாணை வெளியிடப்பட்ட நாளிலிருந்து மூன்று மாதத்திற்குள் செலுத்தி, வங்கி/சங்கத்தின் ஒப்பந்தம் மேற்கொள்ள வேண்டிய தொகையை ஒப்பந்தம் மேற்கொள்ளப்பட்ட நாளிலிருந்து 6 மாத காலத்திற்குள் அதிகப்படாமல் 6



திராவிட இயக்க தீரர்கள் நினைவு நாள்

கருர் வை. இரத்தினவேலு
டிசம்பர் 22 (2011)



தலைமைக் கழகம்
தி.மு.க.

அறிஞர் அண்ணா, தலைவர் கலைஞர் ஆகியோருடன் கல்லூரியில் படிக்கின்ற காலத்திலேயே நெருங்கிய தொடர்பு கொண்டிருந்தவர்.

கல்லூரிப் படிப்பு முடித்து வெளியே வந்தவுடன் புகளூர் கிளைக் கழகச் செயலாளராகப் பொறுப்பேற்றவர். பின்னர் களூர் ஒன்றியப் பொறுப்பாளராகவும், பொதுக்குழு உறுப்பினராகவும் தொடர்ந்து மூன்று முறை தேர்ந்தெடுக்கப்பட்டு கழகப் பணியாற்றியவர்.

மும்முனைப் போராட்டம், விலைவாசி உயர்வு எதிர்ப்புப் போராட்டம், இரயில் மறியல் போராட்டம் உள்ளிட்ட கழகம் நடத்திய அறப்போராட்டங்களில் பங்கேற்று சிறை சென்றவர்.

திருச்சி மாவட்ட மத்திய கூட்டுறவு வங்கியின் பெருந்தலைவராகப் பொறுப்பு வகித்தவர்.

2002ஆம் ஆண்டு நடைபெற்ற முப்பெரும் விழாவில், இவருக்கு தலைவர் கலைஞர் அவர்கள் "பெரியார் விருது" வழங்கிச் சிறப்பித்தார்.

இவரது இறுதிக்காலம் வரை டி.என்.பி.எல். காதிதலாலை ஒப்பந்த தொ.மு.ச.வின் தலைவராக இருந்து தொழிலாளர் நலனாக்காகவும் போராடியவர்.